

ఎడిటర్ వ్యూ

సామాన్యుడికి అభయం లేని బడ్జెట్!

కేంద్ర ప్రభుత్వం ప్రవేశపెట్టిన బడ్జెట్ దీర్ఘకాలిక ప్రణాళికల్ని చూపిస్తూ.. ‘సామాన్యులను ప్రస్తుతానికి ఇలాగే సర్దుకోండి’ అన్నట్లు ఉంది. ఆర్థిక సర్వే ప్రకారం దేశ ఆర్థిక వ్యవస్థ నిలకడగా, పటిష్టంగా ఉంది. కనుక ఆ ప్రభావంతో బడ్జెట్‌లో ప్రజలకు నేరుగా మంచి ప్రయోజనాలు ఉండొచ్చని ఆశించిన వారికి భంగపాటు అయింది. ఈసారి ద్రవ్యలోటుని అదుపులో ఉంచడం, రానున్న రోజుల్లో స్థూల ఆర్థిక వ్యవస్థను బలీయంగా ఉంచడానికి ప్రయత్నించడమన్నవి ప్రాధాన్యతలుగా మారి, సంక్షేమం, ఆర్థిక సమానత్వంతో కూడిన వృద్ధి అన్నవి వెనక బడ్డాయి.. జన సామాన్యానికి కొత్త పథకాలు, అభయం ఇచ్చే హామీలు, కేటాయింపులు లేవు.. దేశీయ మౌలిక వసతులు ఏర్పాటు, పరిశ్రమలకు ఊతం కల్పిస్తూ మూలధన వ్యయం పెంచుతున్నట్లు ప్రకటించారు.. ఆ దిశగా 12 లక్షల కోట్లు ప్రతిపాదన చెయడం ఇదే మొదటిసారి.. చిన్న, మధ్య తరహా పరిశ్రమలకు ప్రోత్సాహం బాగుంది. కానీ ఎగుమతుల విషయంలో ప్రపంచ పరిణామాల మధ్య ఎంతమేరకు వర్కవుట్ అవుతుందో చూడాలి. బడ్జెట్‌లో తలపెట్టిన హై స్పీడ్ కారిడార్లు, ఖనిజ కారిడార్లు, పర్యాటక రంగంపై ఫోకస్ ద్వారా అవి తెచ్చే లాభాలకు, పరోక్షంగా వాటివల్ల ప్రజలకు, పర్యావరణానికి, హక్కులకు కలిగే నష్టాలతో బేరీజు వేసి వాస్తవ స్థితిని చూడాల్సి ఉంటుంది. విద్యా, నైపుణ్య రంగాలకు కేటాయింపులు బాగానే ఉన్నా, భవిష్యత్‌ని, ఉపాధిలేమి, నిరుద్యోగితని దృష్టిలో పెట్టుకుంటే ఇంకా చాలా అవసరం. విద్యా వైద్య రంగాలకు కేటాయింపులు అవసరమైన స్థాయిలో లేవు.. బడుగు వర్గాల సంక్షేమం కూడా ఆశించిన స్థాయిలో కేటాయింపులను నోచుకోలేదు.. రాష్ట్రాలకు పన్నుల్లో వాటా పెంచాల్సింది. సంపన్నులకు కొంచెం బాధ్యత పెంచి, సామాన్యులకు కొంచెం భారం తగ్గిస్తే దేశ ఆర్థిక వ్యవస్థకు కూడా మంచి జరిగేది. మొత్తానికి త్రిడి కళ్లద్దాలతో చూస్తే దారి చివర నున్నటి భవనం. కానీ నడవ డానికి మాత్రం గతుకుల రోడ్డు ఉన్నట్టుంది.

వెనుకబడిన వర్గాలను మైక్రో ఎంట్రప్రెన్యూర్లుగా తీర్చిదిద్దాలి

- మొదటి పేజి తరువాయి

సమీక్షలో ప్రధానంగా చర్చించారు. రాష్ట్రంలో రూ.60 కోట్ల సాఫ్టీ నిధులతో కొత్తగా బీసీ రెసిడెన్షియల్ పాఠశాలలు, హాస్టల్ నిర్మాణాన్ని చేపట్టాలని సీఎం ఆదేశించారు. ఇప్పటికే ఉన్న 814 బీసీ సంక్షేమ హాస్టల్లో విద్యార్థులకు సురక్షితమైన తాగునీరు అందించేందుకు రూ.17 కోట్ల వ్యయంతో మార్చిలోగా ఆర్ఎస్ ఫ్లాంట్లను ఏర్పాటు చేస్తామని అధికారులు ముఖ్యమంత్రికి వివరించారు. హాస్టల్‌లో పాఠశుధ్యం, విద్యార్థులకు అందించే ఆహారం నాణ్యత విషయంలో ఏమాత్రం రాజీ పడొద్దని, అత్యుత్తమ ప్రమాణాలు పాటించాలని చంద్రబాబు స్పష్టం చేశారు. విద్యార్థుల ఆరోగ్యం, విద్యాభోధన వంటి అన్ని అంశాల్లోనూ ఉత్తమ పద్ధతులను (బెస్ట్ ప్రాక్టీసెస్) అనుసరించాలని సూచించారు. విద్యార్థుల విద్యాపరమైన పురోగతిని వర్తమాన్వీంచేందుకు వీలుగా ఆపార్ (సర్వూ=) బడిలను నమోదు చేసి, అనుసంధానం చేయాలని ఆదేశించారు. రాష్ట్రవ్యాప్తంగా నిర్మాణ దశలో ఉన్న బీసీ భవనాల పనులను వేగవంతం చేసి పూర్తి చేయాలన్నారు. మహాత్మా

జ్యోతిరావు పూలే పేరుతో నడుస్తున్న 6 రెసిడెన్షియల్ పాఠశాలలను జూనియర్ కళాశాల స్థాయికి అప్‌గ్రేడ్ చేయాలని నిర్ణయించారు. రాబోయే రోజుల్లో ప్రతి నియోజకవర్గంలో ఒక బీసీ రెసిడెన్షియల్ పాఠశాల ఏర్పాటు చేసే ఆలోచన ఉందని ముఖ్యమంత్రి వెల్లడించారు. బీసీ స్టడీ సర్కిళ్లను మరింత ఉన్నత స్థాయికి తీసుకెళ్లాలని, కూటమి ప్రభుత్వం వెనుకబడిన వర్గాల అభ్యున్నతికి అత్యధిక ప్రాధాన్యత ఇస్తుందని, వారికి ప్రయోజనం చేకూరేలా పథకాలు రూపొందించాలని చంద్రబాబు దిశానిర్దేశం చేశారు.

పవన్ ఆంధ్రాలో రాజకీయాలు చేసుకోవాలి..

ఏపీ డిప్యూటీ సీఎం, జనసేన అధినేత పవన్ కల్యాణ్‌పై తెలంగాణ కాంగ్రెస్ అధ్యక్షుడు మహేష్ కుమార్ గౌడ్ తీవ్రస్థాయిలో విమర్శలు గుప్పించారు. పవన్ ఒక ఆంధ్ర నాయకుడని, ఆయన తెలంగాణ వ్యతిరేకి అని ఘాటుగా వ్యాఖ్యానించారు. పవన్ తన రాజకీయాలను ఆంధ్రాలోనే చేసుకోవాలని, తెలంగాణలో ఆయన ప్రచారం వల్ల ఎలాంటి ప్రయోజనం ఉండదని స్పష్టం చేశారు.తెలంగాణలో జరగనున్న ముస్లింపల్లె ఎన్నికల్లో బీజేపీకి మద్దతుగా పవన్ కల్యాణ్ ప్రచారం చేస్తారనే వార్తలు వస్తున్న నేపథ్యంలో మహేష్ గౌడ్ ప్రాధాన్యత సంతరించుకున్నాయి. “బీజేపీ నేతలు పవన్ కల్యాణ్‌ను భీష్మం దేహీ అని అడిగారు” అని ఆయన ఎద్దేవా చేశారు. గతంలో పవన్ తెలంగాణ గురించి చాలా నీచంగా మాట్లాడారని, అలాంటి వ్యక్తి మాటలు విని ఇక్కడి ప్రజలు ఓట్లు వేయరని అన్నారు. ఆయన మాటలను ఎవరూ విశ్వసించరని, ఆయన ప్రభావం తెలంగాణ రాజకీయాలపై శూన్యమని స్పష్టం చేశారు.

రాష్ట్రంలో జంగిల్ రాజ్ నడుస్తోంది

- మొదటి పేజి తరువాయి

బీడీపీ కార్యకర్తల కర్రలు, రాడ్లతో దాడి చేశారని, పోలీసుల సమక్షంలోనే కార్లను వగలగొట్టారని ఆరోపించారు. బాధితుడైన అంబటిని అరెస్ట్ చేసి, దాడి చేసిన వారికి స్టేషన్ ఔయిల్ ఇవ్వడం దారుణమని అన్నారు. ఈ సందర్భంగా జగన్ మాట్లాడుతూ, “ఇలాంటి దాడులతో వైసీపీ నాయకులను భయపెట్టగలమనుకుంటే మీ అంత మూర్ఖుడు లేడు. ఎల్లకాలం ఇదే ప్రభుత్వం ఉండదు. మూడేళ్లలో మా ప్రభుత్వం వస్తుంది. అప్పుడు వడ్డీతో నహా చెల్లిస్తాం” అంటూ చంద్రబాబు ప్రభుత్వానికి ఘాటు వార్నింగ్ ఇచ్చారు. చేసిన తప్పులకు చంద్రబాబు, పవన్ కల్యాణ్, నారా లోకేశ్ లెక్కలు చెల్లించాల్సి ఉంటుందని హెచ్చరించారు. అంతరం తిరుమల నెయ్యి వివాదంపై కూడా జగన్ స్పందించారు. నెయ్యిలో ఎలాంటి కత్తి జరగలేదని ల్యాబ్ నివేదికలు స్పష్టం చేశాయని, కేవలం తిరుమల ప్రతిష్ఠను దెబ్బతీసేందుకే చంద్రబాబు కుట్రపూరితంగా తప్పుడు ప్రచారం చేస్తున్నారని ఆరోపించారు.

మాకంటే వారి వద్దే శక్తిమంతమైన ఆయుధాలు

పాకిస్తాన్ రక్షణ మంత్రి ఖవాజా ఆసిఫ్ బలూచిస్థాన్‌లో జరుగుతున్న తిరుగుబాటు దాడులపై సంచలన వ్యాఖ్యలు చేశారు. బలూచ్ లిబరేషన్ ఆర్మీ (బీఎల్‌ఎ) తిరుగుబాటుదారుల దగ్గర అమెరికన్ అడ్వాన్స్‌డ్ ఆయుధాలు ఉన్నాయని, అవి పాక్ సైన్యంలో కూడా లేవని ఆయన జాతీయ అసెంబ్లీలో కీలక ప్రకటన చేశారు.ఆసిఫ్ మాట్లాడుతూ, తిరుగుబాటుదారుల దగ్గర ఒక్కొక్కటి రూ.20 లక్షల విలువైన రెస్టెల్స్, 4,0005,000ల దాల్‌ర్ల విలువైన థర్బల్ వెపన్ రైఫ్ళ్లు, నైట్ విజన్ డివైసెస్ ఉన్నాయని వెల్లడించారు. “ఇలాంటి రైఫిల్ మన సైన్యంలో లేదు. ఈ అమెరికన్ ఆయుధాలు వారికి ఎక్కడి నుంచి వస్తున్నాయి? ఎవరు డబ్బు చెల్లిస్తున్నారు?” అని ఆయన ప్రశ్నించారు.బలూచ్ తిరుగుబాటుదారుల నాయకత్వం ఆఫ్ఘనిస్థాన్‌లో ఉందని, అక్కడి నుంచే తిరుగుబాటుదారులకు మద్దతు అందుతోందని ఆసిఫ్ ఆరోపించారు. బలూచిస్థాన్ ప్రావిన్స్ పరిమాణం పెద్దది కావడం, తిరుగుబాటుదారులు అడ్వాన్స్‌డ్ టెక్నాలజీ ఉపయోగించడం వల్ల భద్రతా బలగాలు కష్టపడుతున్నాయని ఆయన ఒప్పుకున్నారు.పాకిస్తాన్ పంజాబీలను బీఎల్‌ఎ టార్గెట్ చేస్తోందని ఆసిఫ్ తెలిపారు. “వీరితో చర్చలు జరపలేము. పాక్ సైన్యం పూర్తి స్థాయిలో వారిపై దాడి చేస్తుంది” అని హెచ్చరించారు.

తెలుగు రాష్ట్రాల్లో భారీగా ఎయిడ్స్ మరణాలు..

ఏపీ, తెలంగాణల్లో ఎయిడ్స్ మరణాలు ఆందోళనకర స్థాయిలో ఉన్నాయి. గత ఐదేళ్లలో హెచ్‌ఐవీ బారిన పడి మరణించిన వారి సంఖ్య ఆందోళన కలిగిస్తోంది. కేంద్ర ప్రభుత్వం ప్రకటించిన గణాంకాల ప్రకారం... 2020-2024 మధ్య కాలంలో దేశ వ్యాప్తంగా 1.81 లక్షల మంది హెచ్‌ఐవీ కారణంగా చనిపోయారు. వీరిలో తెలుగు రాష్ట్రాల్లో మరణించిన వారి సంఖ్య 44,140గా ఉంది. ఏపీలో 32,642 మంది చనిపోగా... తెలంగాణలో 11,498 మంది మృతి చెందారు. మరో షాకింగ్ విషయం ఏమిటంటే... ఐటీ రంగంలో హెచ్‌ఐవీ వైరస్ విస్తృతంగా వ్యాపిస్తోంది. ఈ విషయాన్ని జాతీయ ఎయిడ్స్ నియంత్రణ వ్యవస్థ వెల్లడించింది. విదేశీ తరహా జీవనశైలికి అలవాటు పడటం ఐటీ రంగంలో హెచ్‌ఐవీ వ్యాప్తి కావడానికి కారణమవుతోందని తెలిపింది. ఈ రంగంలో హెచ్‌ఐవీ పరీక్షల సంఖ్యలను పెంచాల్సి ఉందని సూచించింది.

ముగిసిన సీఎం చంద్రబాబు, డిప్యూటీ సీఎం పవన్ భేటీ

రూపొందించుకోవాలనే దిశగా కూడా వీరి మధ్య చర్చలు సాగినట్లు తెలుస్తోంది.నిన్న కేబినెట్ భేటీకి ముందు చంద్రబాబు, పవన్ కుత్తంగా మాట్లాడుకున్నప్పటికీ, అన్ని అంశాలపై విపులంగా చర్చించేందుకు ఈరోజు ప్రత్యేకంగా భేటీ అయ్యారు.

2.5 కోట్ల ఆధార్ కార్డులను డియాక్టివేట్ చేసిన కేంద్రం

గుర్తింపు మోసాలను అరికట్టే లక్ష్యంతో కేంద్ర ప్రభుత్వం కీలక చర్యలు చేపట్టింది. దేశవ్యాప్తంగా మరణించిన 2.5 కోట్లకు పైగా వ్యక్తుల ఆధార్ సంబద్ధను డియాక్టివేట్ చేసినట్లు కేంద్ర ఎలక్ట్రానిక్స్, ఐటీ శాఖ సహాయ మంత్రి జితేష్ ప్రసాద్ బుద్ధపాకం పార్లమెంటుకు తెలిపారు. ఆధార్ డేటాబేస్ కచ్చితత్వాన్ని సమగ్రతను కాపాడేందుకు దేశవ్యాప్తంగా చేపట్టిన శుద్ధీకరణ కార్యక్రమంలో భాగంగా ఈ చర్యలు తీసుకున్నట్లు ఆయన వివరించారు.ప్రపంచంలోనే అతిపెద్ద బయోమెట్రిక్ గుర్తింపు వ్యవస్థ అయిన ఆధార్ సుమారు 134 కోట్ల మంది వినియోగదారులను కలిగి ఉంది. మరణించిన వారి ఆధార్ సంబద్ధను దుర్వినియోగం చేసి సంక్షేమ పథకాలను పొందడం, ఇతర మోసాలకు పాల్పడటం వంటివి నిరోధించడానికి ఈ డియాక్టివేషన్ ప్రక్రియ చాలా అవసరమని మంత్రి పేర్కొన్నారు.

ఆధార్ దుర్వినియోగాన్ని తగ్గించడానికి భారత విశిష్ట గుర్తింపు ప్రాధికార సంస్థ (ఐఓఐఎ) అనేక భద్రతా చర్యలు తీసుకుంటున్నట్లు జితేష్ ప్రసాద్ తెలిపారు. ఇందులో భాగంగా వినియోగదారులు తమ బయోమెట్రిక్స్‌ను లాక్/అన్‌లాక్ చేసుకునే సదుపాయం, లాపాడేవీల సమయంలో లబ్ధిదారు ఖాతాకంగా ఉన్నట్లు నిర్ధారించే ‘లైవ్‌నెస్ డిటెక్షన్’ ఫీచర్‌తో కూడిన ఫేస్ అథెంటికేషన్, ఆధార్ సెక్యూర్ క్యూఆర్ కోడ్, ఆఫ్‌లైన్ ఈ-కేవైసీ వంటివి అందుబాటులో తెచ్చినట్లు వివరించారు. వినియోగదారు ప్రధాన బయోమెట్రిక్ సమాచారాన్ని యూజిడీఏబి ఎవరితోనూ పంచుకోదని, డేటాను ఎన్‌క్రిప్టెడ్ ఫార్మాట్‌లో భద్రపరచడం తప్పనిసరి చేసేందని ఆయన స్పష్టం చేశారు.

ప్రభుత్వాలు శాశ్వతం కాదు

- మొదటి పేజి తరువాయి

భాగంగా రాష్ట్రపతి ప్రసంగానికి ధన్యవాదాలు తెలిపే తీర్మానంపై జరిగిన చర్చలో ఆయన పాల్గొన్నారు. ఏ ప్రభుత్వమూ శాశ్వతం కాదని, అధికారం ఎవరికీ శాశ్వతం కాదనే విషయాన్ని గుర్తుంచుకోవాలని ఆయన హితవు పలికారు.“ఏవిధ రంగాలకు చెందిన వారు తమ ప్రజల తరఫున మాట్లాడేందుకు ఈ సభలోకి ప్రవేశించడానికి అనేక ద్వారాలు తెరుచుకుంటాయి. నాకు మాత్రం సినిమా ద్వారా ఆ ద్వారం తెరుచుకుంది“ అని కమల్ హాసన్ తన ప్రసంగాన్ని ప్రారంభించారు. తనకు మద్దతిచ్చిన తమిళనాడు ముఖ్యమంత్రి ఎం.కె. స్టాలిన్‌కు కృతజ్ఞతలు తెలిపారు. పెరియార్, సి.ఎన్. అన్నాదుర్తి, మహాత్మా గాంధీ వంటి మహనీయుల ప్రభావం తన ఆలోచనలు, రాజకీయాలపై ఉందని పేర్కొన్నారు.

ఎదుర్కోవాలని నేర్చుని సి.ఎన్. అన్నాదురై నాకు తమిళాన్ని పరిచయం చేశారు“ అని కమల్ గుర్తుచేసుకున్నారు. ప్రజాస్వామ్యంపై మాట్లాడుతూ, “ఈ ప్రజాస్వామ్య రథం భేదాభిప్రాయాలను అధిగమించి ముందుకు సాగాలి కానీ, ప్రజలను అణచివేయకూడదు. దానిని మేము అనుమతించం“ అని హెచ్చరించారు.

ప్రపంచ చరిత్రలో ఏ ప్రభుత్వమూ శాశ్వతంగా నిలవలేదని, ప్రస్తుత ప్రభుత్వం కూడా అందుకు అతీతం కాదని స్పష్టం చేశారు.“పిల్లలు గమనిస్తున్నారు, జైన్-జీ తరం చూస్తోంది. ఎదుగుతున్న ప్రగతిశీల ప్రజాస్వామ్యంతో పాటు వారిని కూడా ఎదగనివ్వండి. అప్పుడే రేపటి భవిష్యత్తు మనదవుతుంది“ అని యువతకు పిలుపునిచ్చారు. కమల్ హాసన్ ప్రసంగానికి సభ్యుల నుంచి మంచి స్పందన లభించింది.

ఎన్‌హెచ్‌ఆర్‌సీని ఆశ్రయించిన వైసీపీ

- మొదటి పేజి తరువాయి

కలిసి ఫిర్యాదు అందజేసింది. మాజీ మంత్రులు అంబటి రాంబాబు, జోగి రమేష్ ఇళ్లపై జరిగిన దాడులతో పాటు, దళిత కార్యకర్త హత్యకు సంబంధించిన వివరాలను కమిషన్‌కు సమర్పించింది. బీడీపీ శ్రేణులు పథకం ప్రకారమే ఈ దాడులకు పాల్పడ్డాయని, ప్రతిపక్ష నేతలను భౌతికంగా అంతమొందించే ప్రయత్నాలు చేశారని ఆరోపించారు. ఇందుకు సంబంధించిన వీడియోలు, ఫోటోలను ఆధారాలుగా అందజేశారు.

జరుగుతున్న సమయంలో పోలీసులు ప్రైవేట్‌పాత పోషించారని, రాష్ట్రంలో రాజ్యాంగ వ్యవస్థ బలహీనపడిందని ఆదిమూలపు సురేష్ విమర్శించారు. కొందరు నేతలు రాష్ట్రంలో రాష్ట్రపతి పాలన విధించాలని డిమాండ్ చేశారు. తమ ఫిర్యాదుపై ఎన్‌హెచ్‌ఆర్‌సీ ఫైరేవర్క్ సానుకూలంగా స్పందించారని వైసీపీ నేతలు తెలిపారు. ఏపీ డిజిపీ నుంచి నివేదిక కోరడంతో పాటు, వాస్తవాలను తెలుసుకునేందుకు ఒక నిజనిర్ధారణ బృందాన్ని రాష్ట్రానికి పంపి అవకాశం ఉందని వారు వెల్లడించారు. ఈ బృందంలో ఎంపీలు వైపి సుబ్బారెడ్డి, మిథున్ రెడ్డి, గురుమూర్తి, మాజీ మంత్రులు తదితరులు ఉన్నారు. హత్యకు గురైన దళిత కార్యకర్త సల్మాన్ సోదరుడు కూడా తమ గ్రామంలో శాంతిని కాపాడాలని కమిషన్‌ను కోరారు.

ముగిసిన సీఎం చంద్రబాబు, డిప్యూటీ సీఎం పవన్ భేటీ

- మొదటి పేజి తరువాయి

సమష్టిగా తిప్పికొట్టాలని, ఇందుకోసం కూటమిలోని మూడు పార్టీల నేతలు కలిసి ఉమ్మడి మీడియా సమావేశాలు నిర్వహించాలని పవన్ సూచించినట్లు సమాచారం. రాబోయే 15 ఏళ్లు కూటమి అధికారంలో కొనసాగేలా పటిష్టమైన భవిష్యత్ కార్యాచరణ

సమిష్టి కృషితో కోటప్పకొండ తిరునాళ్లను విజయవంతం చేద్దాం



ఎమ్మెల్యే డాక్టర్ చదలవాడ అరవింద బాబు

నరసరావుపేట పెన్ పవర్ ప్రతినిధి ఫిబ్రవరి 04: కోటప్పకొండ తిరునాళ్ల ఏర్పాట్లపై సమీక్ష సమావేశం లో పాల్గొన్న మంత్రులు ఆనం రామనారాయణ రెడ్డి, గొట్టిపాటి రవికుమార్, జిల్లా కలెక్టర్ కృత్తికా శుక్లా, జిల్లా ఎస్పీ బీ కృష్ణారావు, ఫిబ్రవరి 15వ తేదీన జరగనున్న శ్రీ త్రికోటేశ్వర స్వామి తిరునాళ్ల నిర్వహణపై టీసీ వెల్ఫేర్ శాసనసభ కమిటీ సభ్యులు, నరసరావుపేట ఎమ్మెల్యే డాక్టర్ చదలవాడ అరవింద బాబు బుధవారం అన్ని ప్రభుత్వ శాఖల అధికారులతో సమీక్ష సమావేశం నిర్వహించారు. ఈ సమావేశంలో మంత్రులు ఆనం రామ నారాయణ రెడ్డి, గొట్టిపాటి రవికుమార్, జిల్లా కలెక్టర్ కృత్తికా శుక్లా, ఎస్పీ బి కృష్ణారావు, ఎమ్మెల్యే లు పత్తిపాటి పుల్లారావు, జి వి ఆంజనేయులు, జూలకంటి బ్రహ్మానందరెడ్డి, రాష్ట్ర గ్రంథాలయ సంస్థ చైర్మన్ గోనుగుంట కోటేశ్వరరావు, దర్శి నియోజకవర్గ

టిడిపి ఇన్చార్జి గొట్టిపాటి లక్ష్మి, పాల్గొని ఏర్పాట్లపై అధికారులకు దిశానిర్దేశం చేశారు. తిరునాళ్లకు భారీగా తరలివచ్చే భక్తులకు ఎటువంటి ఇబ్బందులు తలెత్తకుండా అన్ని శాఖలు సమన్వయంతో పనిచేయాలని ఎమ్మెల్యే సూచించారు. ముఖ్యంగా లా అండ్ ఆర్డర్, ట్రాఫిక్ సమస్యలు తలెత్తకుండా పోలీస్ శాఖ కట్టుదిట్టమైన బందోబస్తు ఏర్పాటు చేయాలని ఆదేశించారు. కొండపైకి నడక ద్వారా క్యూ లైన్లో వెళ్లే భక్తులకు అసౌకర్యం కలగకుండా మజ్జిగ, మంచినీరు సమృద్ధిగా అందేలా చూడాలని ఆయన తెలిపారు. అలాగే వృద్ధులు, వికలాంగులు సులభంగా దర్శనం చేసుకునేలా ప్రత్యేక వాహనాలు మరియు అవసరమైన ఇతర సౌకర్యాలు కల్పించాలని దేవాదాయ శాఖ అధికారులకు సూచించారు. అత్యవసర పరిస్థితుల్లో భక్తులకు వెంటనే వైద్య సేవలు అందేలా ప్రత్యేక మెడికల్ క్యాంపులు ఏర్పాటు చేయాలని పల్నాడు జిల్లా వైద్యాధికారులను ఆదేశించారు. తిరునాళ్ల సమయంలో లో ఓల్డ్జే లేదా విద్యుత్ అంతరాయాలు



లేకుండా నిరంతర విద్యుత్ సరఫరా ఉండేలా చర్యలు తీసుకోవాలని విద్యుత్ శాఖ అధికారులకు తెలిపారు. వేలాదిగా వచ్చే భక్తుల దృష్ట్యా పారిశుధ్య సమస్యలు తలెత్తకుండా శానిటేషన్ పనులను సమర్థవంతంగా నిర్వహించాలని, పరిశుభ్రమైన వాతావరణం కల్పించాలని అధికారులను ఎమ్మెల్యే ఆదేశించారు. సమిష్టి కృషితో కోటప్పకొండ తిరునాళ్లను విజయవంతం చేసి జిల్లా ప్రతిష్టను మరింత పెంచాలని ఆయన పిలుపునిచ్చారు. కోటప్పకొండ తిరుణాలకు రూ.30 లక్షల రూపాయలు నిధులు మంజూరు చేసిన మంత్రి ఆనం రాం నారాయణ రెడ్డి, గత సంవత్సరం వివిధ దేవాలయాలనుండి రూ.70 లక్షలు కోటప్పకొండకు అప్పుగా ఇప్పించామని ఆ నిధులలో రూ.12 లక్షల వరకు తిరిగి చెల్లించారని మిగతా 58 లక్షలు రుణమాఫీ చేయడం జరిగిందని మంత్రి ఈ సందర్భంగా తెలియజేశారు. కోటప్పకొండ అభివృద్ధికి తన వంతు సహాయ సహకార ఎల్లప్పుడు అందిస్తానని ఆయన తెలిపారు.

రహదారుల రూపకల్పనకు నిర్మాణాత్మకమైన కృషి: -బాపట్ల ఎమ్మెల్యే వేగేశన నరేంద్ర వర్మ రాజు వెల్లడి:

పెన్ పవర్ బ్యూరో బాపట్ల ఫిబ్రవరి 4:

బాపట్ల నియోజకవర్గంలోని తీర ప్రాంత గ్రామాలకు మహారాశ కలిగింది. శాసనసభ్యులు వేగేశన నరేంద్ర వర్మ రాజు సూచన మేరకు ప్రధాన రహదారులకు నిధులు కేటాయించారు. కర్ణపాలెం మండలం పేరలి గ్రామం నుండి తుమ్మలపల్లి వయా పెద్దమ్మ ఆలయ వరకు రహదారి నిర్మాణానికి రెండు కోట్ల రూపాయల నిధులు మంజూరైనట్లు ఎమ్మెల్యే నరేంద్ర వర్మ వెల్లడించారు. కొన్ని దశాబ్దాలుగా ప్రజలు పడుతున్న ఆందోళన పై స్పందించిన ఎమ్మెల్యే నరేంద్ర వర్మ రాజు చేసిన కృషి ఫలితంగా ఒక చక్కటి రహదారికి మార్గం సుగమం అయింది. బాపట్ల మండలం పూర్వ రహదారి నుండి మర్రిపూడి మాలపల్లి వరకు 81 ఒక్క లక్షల రూపాయలతో రహదారి నిర్మించనున్నారు. నిధులను మంజూరు చేయటంలో సహకరించిన రాష్ట్ర ప్రభుత్వానికి ఈ సందర్భంగా ఎమ్మెల్యే నరేంద్ర వర్మ కృతజ్ఞతలు తెలిపారు. బాపట్ల నియోజకవర్గంలోని అన్ని గ్రామాల్లో రహదారుల నిర్మాణానికి అవసరమైన చర్యలు తీసుకుంటున్నామని తెలిపారు. గతంలో అనేక రహదారుల నిర్మాణానికి నిధులు మంజూరు చేసిన విషయాన్ని ఎమ్మెల్యే నరేంద్ర వర్మ గుర్తు చేశారు. తిరిగి మరో రెండు రోడ్లకు నిధులు మంజూరు అయ్యాయని వెల్లడించారు. నియోజకవర్గంలో దశాబ్దాల తరబడి అమలుకు నోచుకొని రహదారులకు యుద్ధ ప్రాతిపదికపై చర్యలు తీసుకొని అందమైన రహదారులకు రూపకల్పన చేస్తామని చెప్పారు. మరికొన్ని రోడ్ల నిర్మాణానికి ఇప్పటికే ప్రతిపాదనలు చేసి ఉన్నామని వెల్లడించారు. త్వరలోనే ఆయా నిధులు మంజూరు అవుతాయని ఎమ్మెల్యే నరేంద్ర వర్మ చెప్పారు. గుంతలు లేని రహదారులు నిర్మించాలన్న ప్రభుత్వ లక్ష్యాన్ని పూర్తిస్థాయిలో అమలు చేసే ప్రణాళికలు సిద్ధం చేస్తున్నామని తెలిపారు. ముఖ్యంగా తీర ప్రాంత గ్రామాల్లో అనేక రహదారుల పరిస్థితిపై నిర్మాణాత్మకమైన చర్యలు తీసుకుంటున్నామని అన్నారు. నియోజకవర్గంలోని అనేక గ్రామాల్లో రహదారులను కలిపే అనుసంధాన రోడ్ల విషయంలో ప్రత్యేక దృష్టి సారించామని వెల్లడించారు. బాపట్ల నియోజకవర్గ అభివృద్ధిలో భాగంగా రోడ్ల నిర్మాణానికి అత్యధిక ప్రాధాన్యత ఇస్తున్నామని ఎమ్మెల్యే నరేంద్ర వర్మ రాజు వెల్లడించారు




షిరిడి సాయి సీత్య సాయి బాబా మందిరం 20వ వార్షికోత్సవ సందర్భంగా వ్యాసరచన పోటీలు

- వ్యాసరచన పోటీలలో గెలుపొందిన సెయింట్ జోన్స్ ఇంగ్లీష్ మీడియం హై స్కూల్ విద్యార్థి: హేమంత్ రెడ్డి
- విద్యార్థి హేమంత్ రెడ్డి ప్రత్యేకంగా అభినందించిన కరంకొండెంటో మర్రి అనిల్ కుమార్

పెన్ పవర్ కారంపూడి వెంకటేష్ పెనుగొండ ఫిబ్రవరి 4:-- పల్నాడు జిల్లా కారంపూడి మండలంలో స్థానిక సెయింట్ జోన్స్ ఇంగ్లీష్ మీడియం హై స్కూల్ షిరిడి సాయిబాబా మందిరం 20వ వార్షికోత్సవ సందర్భంగా రాష్ట్రస్థాయి వ్యాసర పోటీలు నిర్వహించారు. పోటీల్లో ప్రథమ స్థానం 9వ తరగతి చెందిన హేమంత్ రెడ్డి విద్యార్థికి ప్రథమ బహుమతి సాధించాడు.సిస్టర్ బినోమ విద్యార్థిని అభినందించారు. ఈ సందర్భంగా స్కూల్ కరంకొండెంటో రెవరెండ్ మర్రి అనిల్ కుమార్ హేమంత్ రెడ్డి కి విద్యార్థికి ప్రత్యేకంగా అభినందనలు తెలియపరచారు.విజేత అయినట్టి విద్యార్థి హేమంత్ రెడ్డిని భవిష్యత్తులో ఇలాంటి ఎన్నో విజయాలను సాధించాలని మరియు ఉత్తమ స్థానానికి వెళ్లాలని విద్యార్థిని అభినందించారు. ఉపాధ్యాయులు మరియు తల్లిదండ్రులు, విద్యార్థులు తదితరులు అభినందించారు.



కారంపూడి ఎంపీపీగా కనకదుర్గ - శ్రీనివాసరావు



పెన్ పవర్ కారంపూడి వెంకటేష్ పెనుగొండ ఫిబ్రవరి 4:-- కారంపూడి మండల పరిషత్ అధ్యక్షుని ఎన్నిక స్థానిక మండల పరిషత్ కార్యాలయంలో బుధవారం జరిగింది. మండలంలోని 11 మంది ఎంపీటీసీ సభ్యులు పాల్గొనగా వేవకం పల్లి ఎంపీటీసీ సభ్యులు కనకదుర్గ శ్రీనివాసరావు ఎంపీపీగా నామినేషన్ వేశారు. గాదెవారిపల్లి ఎంపీటీసీ సభ్యులు కూనిశెట్టి నాలుగవ సైదా రెడ్డి ప్రతిపాదించగా ఒప్పిచెర్ల రెండు ఎంపీటీసీ పిన్నెల్లి అనంతరామయ్య ఆమోదించటంతో ఎంపీపీ ఎన్నిక ఏకగ్రీవం అయింది. ఎన్నికల అధికారి ఇండస్ట్రీస్ ఏడి సవీన్ కుమార్ నియామక పత్రాన్ని అందజేశారు. పటిష్ట బందోబస్తు నడుమ ఎన్నిక కొనసాగింది గడువు ముగిసే సమయానికి ఎంపీటీసీ సభ్యులు నామినేషన్ చేయకపోవడంతో బొల్లెడి కనకదుర్గ శ్రీనివాసరావు కూటమి నేతలు నామినేషన్ దాఖలు చేయించారు. గత కొన్ని నెలలగా ఎంపీపీ లేకపోవడంతో అభివృద్ధి కుంటుపడింది ఎంపీపీ ఎన్నికకు ఎన్నికల కమిషన్ ప్రకటించడంతో ఎంపీపీ ఎన్నిక నిర్వహించారు. కార్యక్రమంలో తహసీల్దార్ వెంకటేశ్వర్లు నాయక్, ఎంపీడివో గంటా శ్రీనివాసరెడ్డి, డిప్యూటీ ఎంపీడివో శ్రీనివాస్ రెడ్డి పాల్గొన్నారు.

కూటమి నేతలు అభినందించలు
కారంపూడి మండల పరిషత్ అధ్యక్షునిగా వేవకం పల్లి ఎంపీటీసీ , బొల్లెడి కనకదుర్గ శ్రీనివాసరావు ఏకగ్రీవంగా ఎన్నిక అవడంతో కూటమి నేతలు అభినందించారు. మండల పరిషత్ అభివృద్ధికి కృషిచేసి గ్రామాల అభివృద్ధి చేయాలని కోరారు ఈ కార్యక్రమంలో టిడిపి పంగులూరు పుల్లయ్య, అంజయ్య, మునుగోడు సత్యం, మండల పార్టీ అధ్యక్షుడు గోళ్ళ సురేష్ యాదవ్,చప్పడి రాము, లక్ష్మీనారాయణ, కటికల బాలకృష్ణ, మస్తాన్ జానీ, చావా వీరాంజనేయులు, పట్టణ అధ్యక్షుడు బొమ్మిన శేషగిరిరావు, నాగరపు రామకృష్ణతోట అల్లయ్య, తదితరులు పాల్గొన్నారు

తిరుమల పవిత్ర ప్రసాదంతో రాజకీయమా

-పవిత్రతపై కల్పి చేసిన పాలనకు జవాబు తప్పదు-ఆవులు లేని చోట నెయ్యి ఎక్కడి నుంచి వచ్చింది
-పాలు లేకుండా నెయ్యి సాధ్యమ -భక్తుల నమ్మకంతో చెలగాటమా-తిరుమల పవిత్రతకు ఎవరు బాధ్యులు
జనసేన పార్టీ రాష్ట్ర కార్యదర్శి మరియు నరసరావుపేట ఇంచార్జి సయ్యద్ జిలాని



నరసరావుపేట పెన్ పవర్ ప్రతినిధి ఫిబ్రవరి 04: తిరుమల లద్ద ప్రసాదం విషయంలో గత వైసీపీ పాలనలో జరిగిన అవినీతిపై ప్రజల్లో తీవ్ర అవేదన నెలకొంది. ఈ నేపథ్యంలో జనసేన పార్టీ రాష్ట్ర కార్యదర్శి మరియు నరసరావుపేట ఇంచార్జి సయ్యద్ జిలాని బుధవారం మీడియాతో మాట్లాడారు. తిరుమల లద్ద ప్రసాదం కోట్లాది మంది భక్తుల విశ్వాసానికి ప్రతీక. అలాంటి పవిత్రమైన ప్రసాదం తయారీలో ఉపయోగించే నెయ్యి విషయంలో గత ప్రభుత్వం ఘోర నిర్లక్ష్యం, అవినీతికి పాల్పడిందని ఆయన ఆరోపించారు. ఆవులు లేని, డ్రై వ్యాపారం లేని సంస్థలకు నెయ్యి సరఫరా బాధ్యతలు అప్పగించడం ద్వారా భక్తుల భావోద్వేగాలతో చెలగాటమాడారని ఆయన అన్నారు. పాలు, పెరుగు, వెన్న అనే మౌలిక వనరులే లేకుండా 60 లక్షల కిలోల నెయ్యిని ఎలా

సరఫరా చేయగలిగారన్న ప్రశ్నకు వైసీపీ ఇప్పటివరకు సమాధానం చెప్పలేదని జిలాని విమర్శించారు. వాస్తవంగా నెయ్యి పేరుతో జంతు కొవ్వులు, రసాయనాలు వినియోగించారన్న ఆధారాలు వెలుగులోకి వచ్చాయని ఆయన తెలిపారు. కూటమి ప్రభుత్వం అధికారంలోకి వచ్చిన తరువాత చేపట్టిన పరిశీలనలతో ఈ దారుణాలు బయటపడ్డాయని అన్నారు. వైసీపీ పాలనలో కీలక బాధ్యతలు నిర్వహించిన నాయకులు ఇప్పుడు కల్పి సమాజమే అన్నట్లు వ్యాఖ్యలు చేయడం చూస్తే, వారికి ధర్మం, చట్టం, ప్రజల విశ్వాసం పట్ల ఎలాంటి గౌరవం లేదని స్పష్టమవుతోందని అన్నారు. జాతీయ పాడి అభివృద్ధి మండలి ఇచ్చిన నివేదికలోనే తిరుమల లద్ద ప్రసాదంలో జంతు కొవ్వులు కలిసినట్లు స్పష్టంగా పేర్కొన్నాగా, ఆ తరువాత జరిగిన దర్యాప్తులో అసలు పాలే ఉపయోగించకుండా కేవలం

రసాయనాలతో నెయ్యి తయారు చేసినట్లు తేలిందని వివరించారు.ఈ అంశంపై జనసేన పార్టీ అధ్యక్షుడు పవన్ కల్యాణ్ అధికారిక నివేదికల ఆధారంగా ప్రశ్నించడం పూర్తిగా న్యాయసమ్మతమని జిలాని స్పష్టం చేశారు. వైసీపీ పాలనలో తిరుమల పవిత్రతను తాకట్టు పెట్టి, దానిని అవినీతికి కేంద్రంగా మార్చిన నిజాలు ప్రజలు గమనించాలని ఆయన పిలుపునిచ్చారు. ఈ సమావేశంలో వీరవల్లి వంశీ, అచ్చుల సాంబశివరావు, ఎన్ కే అద్రూఫ్, బెల్లంకొండ ఈశ్వర్, చెన్నప్పల్లి సాంబ, ఆర్ కే యాదవ్, అప్పిశెట్టి లక్ష్మీనారాయణ, చిందుకూరి శ్రీను, కృష్ణంశెట్టి ఏదుకొండలు, తెడ్డ వెంకటేశ్వర్లు, గురజాల వాసు, బాషా, మీనా దినేష్, ఖాజావలి, విజయ్, పండు, నాని మరియు వీరమహిళలు జడా శ్రావణి, అంబటి రేణుక తదితరులు పాల్గొన్నారు.

వైసీపీ నేతల దౌర్జన్య వ్యాఖ్యలకు గట్టిగా హెచ్చరించిన చిలకలూరిపేట నియోజకవర్గ తెలుగుదేశం మహిళలు

చిలకలూరిపేట రూరల్, పెన్ పవర్, ఫిబ్రవరి 04 : చిలకలూరిపేట: నియోజకవర్గంలో వైసీపీ నేతలు ఇటీవల చేస్తున్న అనుచిత, అహంకారపూరిత వ్యాఖ్యలను తెలుగుదేశం పార్టీ మహిళలు తీవ్రంగా ఖండించారు. ముఖ్యంగా అంబటి రాంబాబు ఘటనకు సంబంధించిన పరిణామాలు, అలాగే విడదల రజనీ మాజీ మంత్రి, శాసన సభ్యులు ప్రత్తిపాటి పుల్లారావును ఏకవచనంతో సంబోధించడం వారి సంస్కారహీనతకు నిదర్శనమని మహిళలు మండిపడ్డారు. ఈ సందర్భంగా మహిళలు మాట్లాడుతూ -- “ముందుగా వైసీపీ నేతలు తమ అసమర్థ పాలనను, అవినీతి పాలనను గుర్తు చేసుకోవాలి. ప్రజలు ఎందుకు ఛీ కొట్టారో, ఎందుకు అధికారాన్ని త్రోసిపుచ్చారో ఆశ్చర్యకరమైన చేసుకోవాలి. చిలకలూరిపేట ప్రజలు అమృత్ బహిరంగంగా తిరస్కరించి నియోజకవర్గం నుంచి బదిలీ చేశారన్న సంగతి మన్నిపోవద్దు” అని హెచ్చరించారు. నియోజకవర్గం నుంచి ప్రజల ఆగ్రహంతోబయటకు పంపబడిన నాయకులు మళ్లీ ఇక్కడ పోటీ చేస్తే ప్రజలు

ఎలా గుణపాఠం చెబుతారో వారికి బాగా తెలుసునని అన్నారు. ప్రజల చేతిలో ఓడిపోయిన వారు, ప్రజాభిమానం పొందిన మా నాయకుడు పుల్లారావు స్థాయిలో మాట్లాడే అర్హత లేదని స్పష్టం చేశారు. పుల్లారావు చిలకలూరిపేట అభివృద్ధికి అంకితభావంతో పని చేసి ప్రజల గుండెల్లో స్థానం సంపాదించుకున్నారని, అలాంటి నాయకుడిని తక్కువ చేసి మాట్లాడడం వైసీపీ నేతల నీచ రాజకీయానికి పరాకాష్ట అని మహిళలు ఆరోపించారు. ఇకపై మా నాయకులపై, పార్టీపై అసభ్య పదజాలంతో దాడులు చేస్తే ఊరుకోబోమని, అవసరమైతే రోడ్లకి పోరాడతామని, ప్రజల మద్దతుతో గట్టిగా సమాధానం ఇస్తామని తెలుగుదేశం పార్టీ మహిళలు హెచ్చరించారు. ఈ కార్యక్రమంలో తెలుగుదేశం పార్టీ మహిళా నేతలు మిరియాల రత్నకుమారి, జరినా సుల్తానా,

అమరా రమాదేవి, అద్దంకి అనిత బాయి, కూనల ప్రేమిలూ, యాదాల సుజాత, పోపూరి లక్ష్మి, పాములపాటి శివకుమారి, కొత్త కుమారి, జంగా సుజాత, కంచర్ల కరుణ, రాయని హరిత, కనమర్లపుడి లక్ష్మి తిరుమల, అనంత వీరకుమారి, చెన్నంశెట్టి పద్మ, అరేకట్ల త్రివేణి, నల్లమెతు ఉదయలక్ష్మి, ఫాతిమా, తెప్పలి కాసులమ్మ, వనిత బాయి, సుభాషిణి, కనికరం, తులసమ్మ, అఖిల బాయి, బిబి జాన్, దుర్గ బాయి తదితరులు పాల్గొన్నారు.



శివరాత్రి ఉత్సవాల్లో విద్యుత్ ప్రభలే ప్రధానాకర్షణ : ప్రత్తిపాటి

-కోటప్ప కొండ క్షేత్ర అభివృద్ధి, శివరాత్రి ఉత్సవాలకు అవసరమైన నిధులు కేటాయించాలని మంత్రి ఆనంను కోరుతున్నా : ప్రత్తిపాటి.

-కోటప్పకొండ తిరునాళ్ల నిర్వహణ ఏర్పాట్లపై నిర్వహించిన సమీక్ష సమావేశంలో మంత్రులు ఆనం, గొట్టిపాటి, చీఫ్ విప్ జీవీతో కలిసి పాల్గొన్న మాజీమంత్రి.

చిలకలూరిపేట రూరల్, పెన్ పవర్, ఫిబ్రవరి 04 : చిలకలూరిపేట : కోటప్పకొండ తిరునాళ్లకు విద్యుత్ ప్రభలే ప్రధానాకర్షణ అని, అవి లేని శివరాత్రి ఉత్సవాలను ఊహించుకోవడమే కష్టంగా ఉంటుందని మాజీమంత్రి, శాసనసభ్యులు ప్రత్తిపాటి పుల్లారావు తెలిపారు. బుధవారం కోటప్పకొండ శివరాత్రి ఉత్సవాల నిర్వహణ ఏర్పాట్లపై కొండపైన రాష్ట్ర దేవదాయ శాఖ మంత్రి ఆనం రామనారాయణ రెడ్డి, పల్నాడు జిల్లా ఇన్ ఛార్జ్ మంత్రి గొట్టిపాటి రవికుమార్, చీఫ్ విప్ జీవీ.ఆంజనేయులు, నరసరావుపేట, మాచర్ల ఎమ్మెల్యేలు చదలవాడ అరవిందబాబు, జూలకంటి బ్రహ్మరెడ్డిల సమక్షంలో, జిల్లా కలెక్టర్ కృతికా శుక్లా అధ్యక్షతన జరిగిన విస్తృతస్థాయి సమావేశంలో మాజీమంత్రి ప్రత్తిపాటి పాల్గొన్నారు. ఈ సందర్భంగా ఆయన కోటప్పకొండ ఉత్సవాల ఏర్పాట్లు, భక్తులకు కల్పించాల్సిన సౌకర్యాలు, ఆలయ అభివృద్ధి, రోడ్ల నిర్మాణం.. విస్తరణపై మంత్రులు, అధికారులకు ప్రత్తిపాటి విస్తృతంగా అభిప్రాయాలు తెలియచేశారు. కొండదిగువన విద్యుత్ ప్రభలు నిలిపేందుకు ఇబ్బంది లేకుండా చూడాలని, రియల్ ఎస్టేట్ వెంచర్ల పేరుతో పొలాలను చదునుచేసి వేసిన ఫ్లాట్లపై అధికారులు దృష్టి పెట్టాలని ప్రత్తిపాటి సూచించారు. ఫ్లాట్లు ఉంటే.. విద్యుత్ ప్రభలు నిలవడానికి, వాటిని చూడటానికి భారీగా తరలివచ్చే ప్రజలకు ఇబ్బంది కలుగుతుందన్నారు. ఫ్లాట్లు వేసిన వారితో మాట్లాడి, ప్రభలకు ఇబ్బంది లేకుండా అధికారులు వాటి

తొలగింపుపై దృష్టి పెట్టాలన్నారు. చీకట్లో పాతుడు రాకుండా, కర్రలు తగిలి భక్తులు ప్రమాదానికి గురయ్యే అవకాశముందన్నారు. కోటప్పకొండ ఉత్సవాల నిర్వహణకు అవసరమైన నిధులు కేటాయించాల్సిందని ప్రత్తిపాటి, మంత్రి ఆనంను కోరారు. కొండవీడు కోట పర్యాటక ప్రదేశమని, దానితో కోటప్పకొండకు పొంతన లేదన్నారు. కోటప్పకొండకు వచ్చే విద్యుత్ ప్రభల్లో 80శాతం చిలకలూరిపేట నియోజకవర్గం నుంచే వస్తాయని ప్రత్తిపాటి చెప్పారు. 7, 8 తేదీల్లో కొండవీడు ఉత్సవాలను ఘనంగా నిర్వహించున్నామని, అందుకు అవసరమైన ఏర్పాట్లలో అధికార యంత్రాంగం ఇప్పటికే తలమునకలైందన్నారు. దొంగలపై నిఘా పెట్టండి.. కోటప్పకొండ తిరునాళ్లకు వచ్చే భక్తులకు ఎలాంటి ఇబ్బంది లేకుండా రెవెన్యూ, పోలీస్ తదితర విభాగాల యంత్రాంగం సమన్వయంతో ఏర్పాట్లు చేయాలని ప్రత్తిపాటి సూచించారు. శివరాత్రి రోజున బయటి రాష్ట్రాల నుంచి దొంగలు ఎక్కువగా వస్తున్నారని, భక్తుల



జేబులు కొట్టేసి, మహిళల బంగారు నగలు కాజేసి రాత్రికి రాత్రే ఉడాయిస్తున్నారని, వారిని గుర్తించడంలో పోలీస్ వారు ప్రత్యేక నిఘా పెట్టాలని ప్రత్తిపాటి జిల్లా ఎస్పీ కృష్ణారావుకు సూచించారు. ఈ సమావేశంలో జిల్లా ఎస్పీ కృష్ణారావు, గ్రంథాల చైర్మన్ గోనుగుంట కోటేశ్వరరావు, దర్శి నియోజకవర్గ ఇంచార్జి గొట్టిపాటి లక్ష్మీ, రాష్ట్ర దేవదాయ శాఖ కమిషనర్ రామచంద్ర మోహన్, జి.డి.సి.సి. బ్యాంక్ చైర్మన్ మక్తెన మల్లిఖార్జున రావు, నియోజకవర్గ సమన్వయకర్త నెల్లూరి సదాశివరావు, మార్కెట్ యార్డ్ చైర్మన్ షేక్ కరీముల్లా, మండల అధ్యక్షులు జవ్వాజి మధన్ మోహన్, కోటప్పకొండ దేవస్థాన చైర్మన్, ఈవో, ఆర్టీవో మధులత , వివిధ శాఖల అధికారులు, కూటమి నాయకులు తదితరులు పాల్గొన్నారు.

అరాచకం.. విధ్వంసంతో రాష్ట్రాభివృద్ధిని అడ్డుకోవాలన్నదే జగన్ వ్యూహం : ప్రత్తిపాటి

-దానిలో భాగంగానే జగన్ తన పార్టీ శ్రేణుల్ని రెచ్చగొట్టే మాటలు, చర్యల దిశగా ప్రోత్సహిస్తున్నారు.

-జగన్ ఎన్ని ఆటంకాలు సృష్టించినా.. ముఖ్యమంత్రి చంద్రబాబు తాను చేపట్టిన అభివృద్ధి యజ్ఞాన్ని ఆపరు.

చిలకలూరిపేట రూరల్, పెన్ పవర్, ఫిబ్రవరి 04 : చిలకలూరిపేట : అరాచకం, విధ్వంసంతో రాష్ట్రాన్ని రావణ కాష్టంలా మార్చి, అంతిమంగా అభివృద్ధికి దూరం చేయాలన్న వ్యూహంలో భాగంగానే జగన్ తన పార్టీ శ్రేణుల్ని రెచ్చగొట్టే చర్యలు, ప్రసంగాల దిశగా ప్రోత్సహిస్తున్నాడని మాజీమంత్రి, శాసనసభ్యులు ప్రత్తిపాటి పుల్లారావు తెలిపారు. బుధవారం ఆయన స్థానిక ఆర్టీసీ డిపో ప్రాంగణంలో రూ.50లక్షలతో చేపట్టే పలు అభివృద్ధి పనులకు శంకుస్థాపన చేశారు. అనంతరం ఆర్టీసీ సిబ్బంది, ప్రజల్ని ఉద్దేశించి ప్రసంగించారు. అనంతరం విలేకరులతో మాట్లాడారు. అరాచకం.. విధ్వంసంతో రాష్ట్రాభివృద్ధిని అడ్డుకోవాలన్నదే జగన్ వ్యూహం.. ముఖ్యమంత్రి చంద్రబాబు పట్టుదలతో తలపెట్టిన రాష్ట్ర అభివృద్ధి యజ్ఞాన్ని అడ్డుకొని, రాష్ట్రంలో విధ్వంసం, అరాచకం సృష్టించాలన్నదే జగన్ వ్యూహమని, పెట్టుబడులు కాకుండా అడ్డుకోవాలన్న కుట్రలో భాగంగానే మాజీముఖ్యమంత్రి తన పార్టీ శ్రేణుల్ని విద్వేషపూరిత ప్రసంగాలు, మాటల దిశగా రెచ్చగొడుతున్నాడని మాజీమంత్రి వివరించారు. సుదీర్ఘ రాజకీయ అనుభవమున్న నాయకుడు, 4వసారి ముఖ్యమంత్రి ఉన్న చంద్రబాబును ఉద్దేశించి వాదకూడని భాష వాడేలా తన పార్టీ నాయకుల్ని రెచ్చగొట్టి, వారిద్వారా అశాంతి, అలజడులు రేపితే పెట్టుబడిదారులు రాష్ట్రం వైపు చూడరన్నదే జగన్ కుట్ర అని ప్రత్తిపాటి తెలిపారు. రాష్ట్రం అభివృద్ధి చెంది, ప్రజలు సుఖసంతోషాలతో ఉంటే కూటమిప్రభుత్వానికి, ముఖ్యమంత్రి చంద్రబాబుకు మంచిపేరు వస్తుందని, దాంతో ప్రజలు తనను నమ్మరని, తన దుర్మార్గ రాజకీయాలు సాగవన్న దురాలోచన, దురుద్దేశంతోనే

జగన్ రాష్ట్ర విధ్వంసమే లక్ష్యంగా వ్యవహరిస్తున్నాడని ప్రత్తిపాటి అనవసం వ్యక్తం చేశారు. ప్రధాని మోదీ ప్రోత్సాహం.. ఉపముఖ్యమంత్రి పవన్ కల్యాణ్ సహకారంతో ముఖ్యమంత్రి చంద్రబాబు తన విశ్వసనీయత, విజన్ తో తాను అనుకున్న విధంగా రాష్ట్రాన్ని అభివృద్ధి చేసి చూపిస్తాడని ప్రత్తిపాటి స్పష్టం చేశారు. జగన్ ఎన్ని ఆటంకాలు, అడ్డంకులు సృష్టించినా చంద్రబాబు లక్ష్యాన్ని, యువతకు 20 లక్షల ఉద్యోగాలు ఇవ్వాలన్న మంత్రి లోకేశ్ సంకల్పాన్ని నీరుగార్చలేదని ప్రత్తిపాటి తేల్చిచెప్పారు. ఆర్టీసీ డిపో ప్రాంగణంలో చేపట్టిన అభివృద్ధి పనులు ఏప్రిల్ నాటికి పూర్తి కావాలి పట్టణంలోని ప్రధాన బస్టాండ్ లోని సమస్యల్ని ఆర్టీసీ పూర్వ ఎండ్ ద్వారాకా తిరుమలరావు దృష్టికి తీసుకెళ్లిన వెంటనే రూ. 50 లక్షల నిధులు మంజూరు చేయించారని ప్రత్తిపాటి చెప్పారు. కోరిన వెంటనే నిధులు మంజూరు చేసిన ద్వారాకా తిరుమలరావు మంచితనాన్ని ప్రయోజికులు, ఆర్టీసీ సిబ్బంది గుర్తించాలన్నారు. వర్షం వస్తే నీరు నిలిచి ఆర్టీసీ డిపో చెరువును తలపిస్తోందని, లోతట్టు ప్రాంతమైనందున వర్షపు, బురదనీటితో ప్రయోజికులు, ఆర్టీసీ సిబ్బంది తీవ్ర అవస్థలు పడుతున్నారని, ఈ సమస్యను పరిష్కరించడానికి సేద నివేదిక రోడ్డు, డ్రైవ్ నిర్మాణానికి శంకుస్థాపన చేశామని ప్రత్తిపాటి పేర్కొన్నారు. ప్రస్తుతం రూ.50లక్షలతో చేపట్టే అభివృద్ధి పనులు కాకుండా, ఇంకా అదనంగా చేయాల్సినవి ఉన్నాయని, వాటిని కూడా త్వరలోనే కార్యరూపం దాల్చేలా చూస్తామని ప్రత్తిపాటి తెలిపారు. ఇప్పుడు ప్రారంభించిన పనులు ఏప్రిల్ నాటికి పూర్తి చేయాలని అధికారుల్ని ఆదేశించినట్లు ఆయన చెప్పారు. మంచి



ప్రభుత్వముంటేనే ఆర్టీసీ సంస్థకు, ఉద్యోగులకు మంచి భవిష్యత్ ఉంటుందని, స్థానిక ఆర్టీసీ డిపో ఆదాయం పెంపుపై అధికారులు, ఉద్యోగులు ప్రత్యేక శ్రద్ధ పెట్టాలని, ఖాళీగా ఉన్న స్థలాలపై ఆదాయం వచ్చేలా ప్రణాళికలు రూపొందించాలని మాజీమంత్రి, శాసనసభ్యులు ప్రత్తిపాటి పుల్లారావు సూచించారు. ఆర్టీసీ యూనియన్లు ఎన్ని ఉన్నా.. సంస్థ బలోపతం.. మనుగడే అందరి ప్రధాన లక్ష్యం కావాలన్నారు. రాజకీయాలతో పనిలేకుండా సంస్థ పరిరక్షణ, ప్రయోజికుల భద్రత సంతోషమే లక్ష్యంగా అందరూ స్నేహపూర్వకంగా మెలగాలని ప్రత్తిపాటి సూచించారు. కార్యక్రమంలో జోనల్ చైర్మన్ సన్నపురెడ్డి సురేష్, టీడీపీ నాయకులు నెల్లూరి సదాశివరావు, మార్కెట్ యార్డ్ చైర్మన్ షేక్ కరీముల్లా, మున్సిపల్ చైర్మన్ షేక్ రఫాని, ఆర్టీసీ ఈడి నాగేంద్ర ప్రసాద్, ఆర్ఎం అజిత్ కుమారి, ఆర్టీసీ డీఎం యద్దనపూడి వేణు, బీజేపీ నాయకులు పోట్లా పూర్తి చంద్రరావు, ఆర్టీసీ నాయకులు కంచర్ల శ్రీనివాసరావు, పరప్రసాద్, పాపలూరి వెంకటేశ్వరరావు , కూటమి నాయకులు, అధికారులు, తదితరులు పాల్గొన్నారు.



ఆంధ్రప్రదేశ్ పద్మశాలి మహాసభ..

???పెన్ పవర్, గుంటూరు, ఫిబ్రవరి, 04.

రాష్ట్ర బీసీ మరియు చేనేత శాఖా మంత్రి ఎస్ నవిత ని క్యాంప్ ఆఫీస్ లో ఆంధ్రప్రదేశ్ పద్మశాలి సంఘం నేతలు కలిసి ఆమెను సన్మానించారు. ఆంధ్రప్రదేశ్ పద్మశాలి సంఘం నేతలు తలపెట్టిన పద్మశాలి మహాసభ కు ఆహ్వానిస్తూ ముఖ్యమంత్రి ఆపాయింట్మెంట్ కూడా త్వరగా ఇప్పించమని, ఏప్రిల్ నెలలో జరుగు పద్మశాలి మహాసభ ను మంగళగిరిలో సుమారు రెండు లక్షల మంది తో నిర్వహించాలని సంఘం తీర్మానించినట్లు,మంత్రికి ఆంధ్రప్రదేశ్ పద్మశాలి సంఘం నేతలు వివరించారు.కార్యక్రమంలోఆంధ్రప్రదేశ్ పద్మశాలి సంఘం రాష్ట్ర అధ్యక్షులు జగ్గారపు శ్రీనివాసరావు, ఆంధ్రప్రదేశ్ పద్మశాలి సంఘం అధ్యక్షులు డాక్టర్ మునగపాటి వెంకటేశ్వరర, . జంజనం వెంకట సాంబశివరావు, గుంటూరు జిల్లా పద్మశాలి సంఘం అధ్యక్షులు. బుద్ధండి రవికిరణ్ రాష్ట్ర పద్మశాలి సంఘం నాయకులు. కొల్లి బాబురావు రాష్ట్ర కార్యవర్గ సభ్యులు తదితరులు పాల్గొన్నారు

జక్కంపూడి రాజా ఇప్పుడు స్టార్ట్ అయింది, చాకిరేవు...రాచకొండ లక్షయ్య..

???పెన్ పవర్, గుంటూరు, ఫిబ్రవరి, 04.

మాజీ మంత్రి జక్కంపూడి రాజా మీకు దమ్ము చైర్యం ఉంటే బీసీలను కాదు మాట్లాడే వారిని మాట్లాడు ఖబర్దార్ జాగ్రత్తగా ఉండు బీసీలలో ఏం చేయాలనుకుంటున్నావే అనుకుంటున్నావేమో రజకులు బట్టలు మురికిని ఎట్ల వదలగోడతారు అదేవిధంగా తెచ్చుకుంటున్నావు నువ్వు జాగ్రత్తగా ఉండు ఒక మహిళని రజక మహిళ ఎమ్మెల్యే పట్టుకొని నువ్వు మాట్లాడాల్సిన మాటలేనా ఖబర్దార్ జాగ్రత్తగా మాట్లాడు రజకులు అంటే చులకనగా చూస్తున్నావు వాళ్ళు ఏం చేయలేరు అనుకుంటున్నారేమో ఎదురు తిరిగితే ఎంత దూరమైన నడవడానికి సిద్ధంగా ఉన్నారు నోరు అదుపులో పెట్టుకొని మాట్లాడు మా ఇంటి ఆదపడుచుని మాట్లాడే దమ్ము నీకుందా? నోరు దగ్గర పెట్టుకొని మాట్లాడు జక్కంపూడి జాట్లు పట్టుకొని లాగుతానంటున్నావ్ నీకుదమ్ముంటే ఒకసారి టవ్ చేసి చూడు కురుక్షేత్రంలో కౌరవులకు ఏమైందో మీకు కూడా అదే మీకు కూడా అదే గతి పడుతుంది దీని జిల్లా బీసీ సెల్ అధికార ప్రతినిధి లక్ష్మయ్య అన్నారు గుంటూరు ఛాలెంజ్ చేస్తున్నాను జాగ్రత్తగా మాట్లాడు నోరు అదుపులో పెట్టుకొని మాట్లాడు జిల్లా బీసీ సెల్ అధికార ప్రతినిధి లక్ష్మయ్య హెచ్చరించారు



ఘనంగా ముగిసిన గుంటూరు టీ10 క్రికెట్ లీగ్ పోటీలు....

పెన్ పవర్,గుంటూరు ఫిబ్రవరి:04,రెవల్వీ డే సందర్భంగా రాష్ట్ర పవనిజం అసోసియేషన్ ఆధ్వర్యంలో గత 3 రోజులుగ జేకేసీ గ్రౌండ్ లో టీ10 క్రికెట్ లీగ్ పోటీలు మంగళవారం ఘనంగా ముగిసాయి ,పైనేలే పోరు రసవత్తరంగా,ఉత్సౌర భరితంగా సాగింది,ఛాంపియన్స్ గ నసాబే 11 జట్లు విజయం సాధించింది రన్నర్స్ గ గుంటూరు మిర్చి జట్టు గెలుపొందారు,విజేతలకు మాజీ ఎం ఎల్ సి రాయపాటి శ్రీనివాస్,మాజీ మంత్రి దొక్కా మాణిక్యరావు,డా,నిమ్మల శేషయ్య లు బహుమతులు అందజేశారు,ఉత్తమ ప్రతిభ కనబరిచిన క్రీడాకారులకు దాతల ద్వారా ప్రత్యక బహుమతులు అందించారు,ఈ సందర్భంగా దొక్కా మాట్లాడుతూ యువత క్రీడలపట్ల మక్కువ పెంచుకోవాలని కోరారు,నిత్యజీవనంలో వ్యాయామము తప్పనిసరి అన్నారు,రాయపాటి మాట్లాడుతూ క్రీడలతోనే సమాజంలో ప్రత్యక గుర్తింపు వస్తుందని,కావున ప్రతి ఒక్కరూ క్రీడలను ప్రోత్సహించాలని కోరారు,డా,శేషయ్య మాట్లాడుతూ యువతను ప్రోత్సహించేందుకే క్రీడాపోటీలను నిర్వహించడం పవనిజం అసోసియేషన్ చేస్తున్న కృషిని అభినందించారు,క్రీడాకారులకు భోజనవసతి కల్పించడం విశేషం,మొత్తం 24 జట్లు ఈ పోటీల్లో పాల్గొని విజయవంతం చేశారని,అలాగే పోటీలకు సహకరించిన దాతలను అధ్యక్షులు కొణిదె గోపీకృష్ణ ఆధ్వర్యంలో ఘనంగా సత్కరించారు,కార్యక్రమంలో దుర్గాప్రసాద్,కిషోర్,వివోడ్,అంజి,భరత్ ,యశ్వంత తదితరులు పోటీలను పర్యవేక్షించారు



ట్రేడ్ లైసెన్స్ ఫీజుల నూరు శాతం వసూళ్లు కావాలి.

-..కమిషనర్ కె.మయూర్ అశోక్..

???పెన్ పవర్, గుంటూరు, ఫిబ్రవరి, 04, గుంటూరు నగరాన్ని గార్వేజీ వల్లర్లులే పాయింట్స్ (జివిబి) ఫ్రీ నగరంగా తీర్చిదిద్దుకోవాలని, ట్రేడ్ లైసెన్స్ ఫీజుల నూరు శాతం వసూళ్లు కావాలని, ప్రజారోగ్య అధికారులు, కార్యదర్శులు పనితీరు మెరుగుపరుచుకోకుంటే కఠిన చర్యలు తప్పవని కమిషనర్ కె.మయూర్ అశోక్ స్పష్టం చేశారు. బుధవారం నగరపాలక సంస్థ కౌన్సిల్ సమావేశ మందిరంలో ప్రజారోగ్య విభాగ అధికారులతో సమీక్షా సమావేశం నిర్వహించారు. ఈ సందర్భంగా కమిషనర్ తొలుత వార్డ్ ల వారీగా మైక్రో ప్లాకెట్స్, కార్మికుల హాజరు, రోజువారీ సేకరించాల్సిన చెత్త, ఏటుకూరు పాయింట్ కి డివిజన్ల వారీగా వచ్చిన చెత్త, జివిబిలు తదితర వివరాలు ఇన్స్పెక్టర్లను అడిగి మాట్లాడుతూ, రానున్న 2 వార్డుల్లో జివిబిలు లేని నగరంగా ఉండాలని, అందుకు ఎస్ఎస్ లు మరింతగా పర్యవేక్షణ చేయాలన్నారు. నూరు శాతం ఇంటింటి

చెత్త సేకరణ చేయడం, కమర్షియల్ చెత్త సేకరణ ఏజన్సీలు సక్రమంగా ఉంటే జివిబిలు ఉండవన్నారు. అప్పటికే చెత్త రోడ్ల మీద, డ్రైన్లలో వేసి వారిపై అవరాధి రుసుం విధించాలన్నారు. ప్రభుత్వ మార్గదర్శకాల మేరకు గుంటూరు నగరంలో అవసరమైనదానికి మించి కార్మికులు విధుల్లో ఉంటున్నారని, అదనంగా కూడా కార్మికులను రోజువారీ వేతనంపై తీసుకుంటున్నా, ప్రణాళికాబద్ధమైన కృషి లేకపోవడం వలనే పారిశు ధ్యంపై ప్రజల్లో అసంతృప్తి ఉంటుందన్నారు. ప్రతి రోజు ఉదయం, సాయంత్రం కార్మికులు హాజరు గూగుల్ స్ట్రెడ్ షీట్ లో అప్ లోడ్ చేయాలన్నారు. ఎన్టీటీ, ఎస్సెబ్ల్యుఎం గైడ్ లైన్స్ మేరకు ప్రతి ఇంటి నుండి తడిపొడిగానే చెత్త సేకరణ జరగాలన్నారు. కార్మికులు ఎక్కడ ఎంత మంది క్షేత్ర స్థాయిలో విధుల్లో ఉంటుంది, ఎవరు ఎక్కడ పని చేస్తుంది, వారి హాజరు తదితర అంశాలపై సంపూర్ణ అవగాహన ఉందని, ఇన్స్పెక్టర్లు, కార్యదర్శులు నిర్దేశిత సమయం విధుల్లో ఉండాలన్నారు.మధ్యాహ్నం గ్యాంగ్ వర్క్ చేయకపోవడం వలన డ్రైన్లలో మురుగు నిలిచి

ప్రజలు తీవ్ర ఇబ్బందులు పడుతున్నారన్నారు. ఇక నుండి మధ్యాహ్నం సమయంలో ఆకస్మిక తనిఖీలు చేస్తామన్నారు.ట్రేడ్ లైసెన్స్ ల పై కూడా దృష్టి సారించాలన్నారు. ప్రతి ఒక్కరూ పని తీరు మార్చుకొని, స్వచ్ఛ లీగ్ సిటీ స్థాయిలో ఉన్న

గుంటూరు నగరాన్ని అదే స్థాయిలో ఉండేలా కృషి చేయాలన్నారు.సమావేశంలో సిఎంఓహెచ్ డాక్టర్ శాంతికళ, ఎంహెచ్ఓ డాక్టర్ లక్ష్మీనారాయణ, విఎస్ఎ డాక్టర్ నాగేశ్వరరావు, డిఎస్ఓ ప్రసాద్, శానిటరీ సూపర్వైజర్లు, ఇన్స్పెక్టర్లు పాల్గొన్నారు.



02

ఇప్పుడు పెన్ పవర్ దిన పత్రికలో
శుభాకాంక్షలు యాడ్స్
కేవలం
యాడ్ 300/-

'పోస్టుకార్డు సైజు'

'పో. 12 సెం.మీ. వె.16 సెం.మీ'

'మరిన్ని వివరాలకు సంప్రదించండి'

93948 55244

పేరకులు వర్తిస్తాయి

చంద్రబాబు ఆలోచనలకు అనుగుణంగా కొండవీడును గొప్ప పర్యాటక, ఆధ్యాత్మిక కేంద్రంగా తీర్చిదిద్దుతాం : ప్రత్తిపాటి

ఉత్సవాలకు ప్రత్యేక అతిథులుగా కేంద్ర, రాష్ట్ర మంత్రులు.-పర్యాటకులకు రెండురోజుల పాటు అంతులేని ఉల్లాసం..ఉత్సాహం వచ్చే కొండవీడు ఉత్సవాలనాటికి కోటను గొప్ప ఆధ్యాత్మిక కేంద్రంగా మారుస్తాం

ఆర్ద్రీవో మధులత, ఇతర ప్రధానాధికారులతో కలిసి కొండవీడు కోటపై ఉత్సవాల ఏర్పాట్లు పరిశీలించిన మాజీమంత్రి ప్రత్తిపాటి ప్రత్యేక సాంస్కృతిక, వినోద కార్యక్రమాలతో పర్యాటకులు గొప్ప అనుభూతి చెందుతారు : మధులత (ఆర్ద్రీవో)



చిలకలూరిపేట రూరల్, పెన్ పవర్, ఫిబ్రవరి 04 : కొండవీడు : ఉత్సవాలకు కేంద్ర, రాష్ట్ర మంత్రులు ప్రత్యేక అతిథులుగా విచ్చేయనున్నారని, 7, 8 తేదీల్లో మునుపెన్నడూ లేని విధంగా అనేక ప్రజారంజక కార్యక్రమాలు నిర్వహణకు అన్ని ఏర్పాట్లు చేశామని మాజీమంత్రి, శాసనసభ్యులు ప్రత్తిపాటి పుల్లారావు తెలియచేశారు. బుధవారం సాయంత్రం ఆయన ఆర్ద్రీవో మధులత, వివిధ శాఖలకు చెందిన ఇతర ప్రధానాధికారులతో కలిసి కొండవీడు కోటను సందర్శించి, ఉత్సవాల ఏర్పాట్లను పరిశీలించారు. అధికారులకు పలు సూచనలు చేసిన అనంతరం ప్రత్తిపాటి, ఆర్ద్రీవో మీడియాతో మాట్లాడారు. శ్రీ కృష్ణ దేవరాయల కాలంలో రెడ్డిరాజుల ఏలుబడికి ప్రధాన కేంద్రంగా విరాజిల్లిన కొండవీడు కోటకు ఎంతో ఘనమైన చరిత్ర ఉందని, అది నేటి తరానికి తెలియచేసేలా ఉత్సవాల నిర్వహణకు సిద్ధమైనట్లు ప్రత్తిపాటి చెప్పారు. కేంద్ర, రాష్ట్ర ప్రభుత్వాల సంయుక్త సహకారంతో ముఖ్యమంత్రి చంద్రబాబు ఆలోచనలకు అనుగుణంగా కొండవీడు కోటను భవిష్యత్ లో జాతీయస్థాయి పర్యాటక, ఆటవికుల కేంద్రంగా తీర్చిదిద్దడామని ఈ సందర్భంగా ప్రత్తిపాటి పేర్కొన్నారు. సీఆర్డీపి పరిధిలో ఉన్న చారిత్రక, పర్యాటక కేంద్రం కొండవీడు ఒక్కటేనని, ఈ ప్రదేశం అభివృద్ధితో చుట్టుపక్కల గ్రామాల రూపురేఖలు మారిపోతాయని ప్రత్తిపాటి ఆశాభావం వ్యక్తం చేశారు. కొండపై మూడు చెరువులున్న ఏకైక పర్యాటక ప్రాంతం

కొండవీడు కోటపై 3 ప్రధాన చెరువులున్నాయని, దేశంలో మరెక్కడా ఇలా కొండపై చెరువులున్న పర్యాటక ప్రదేశాలు లేవని ప్రత్తిపాటి తెలిపారు. కొండవీడు కోట సహా చుట్టూ మొత్తం 12,867 ఎకరాల అటవీభూమి ఉందన్నారు. ఉత్సవాలకు విచ్చేసే పర్యాటకులకు ప్రత్యేక బోటింగ్ ఏర్పాటు చేశామన్నారు. గతంలో ముఖ్యమంత్రి చంద్రబాబు ప్రకటించినట్లుగా చౌడవరం నుంచి జాతీయ రహదారికి కొండవీడు మార్గాన్ని అనుసంధానిస్తూ టన్నెల్ నిర్మాణాన్ని ప్రారంభించనున్నట్లు ప్రత్తిపాటి చెప్పారు. కొండవీడు కోట దిగువన 1 టీఎంసీ నీరు నిల్వచేసేలా చెక్ డ్యామ్ నిర్మించాలన్న ఆలోచన కూడా ముఖ్యమంత్రి చేశారన్నారు. రెండురోజుల పాటు అంతులేని ఉల్లాసం.. ఉత్సాహం కొండవీడు ఉత్సవాల్లో భాగంగా కోటపై ప్రత్యేక బోటింగ్, హెలికాప్టర్, హోల్స్ రైడింగ్, శాండ్ ఆర్ట్, లేజర్ షో లతో పాటు, వివిధ రకాల సాంస్కృతిక కార్యక్రమాలు, విద్యార్థిని విద్యార్థుల ప్రతిభను ప్రోత్సహించేలా అనేక పోటీలు నిర్వహిస్తున్నట్లు ప్రత్తిపాటి చెప్పారు. రెండురోజుల పాటు అంతులేని ఉల్లాసం, ఉత్సాహంతో పర్యాటకులు తమ జీవితానికి సరిపడా జ్ఞాపకాలు పొందవచ్చన్నారు. వచ్చే కొండవీడు ఉత్సవాల నాటికి కొండపై ఉన్న లక్ష్మీనరసింహస్వామి ఆలయం, ఇస్కాన్ టెంపుల్ వేణుగోపాలస్వామి, శివాలయాలను పూర్తిస్థాయిలో అధునికీకరిస్తామని ప్రత్తిపాటి హామీ ఇచ్చారు. కొండవీడు ఉత్సవాల ప్రచార కార్యక్రమంలో భాగంగా నేటి ఉదయం చిలకలూరిపేట

పట్టణంలో 23 రన్ నిర్వహిస్తున్నట్లు ప్రత్తిపాటి చెప్పారు. పట్టణంలోని రైతు బజార్ నుంచి ఈ రన్ ఉదయం 8 గంటలకు ప్రారంభమవుతుందన్నారు. పర్యాటకుల మది దోచేలా ప్రత్యేక సాంస్కృతిక, వినోద కార్యక్రమాలు : మధులత (ఆర్ద్రీవో) 7, 8 తేదీల్లో నిర్వహించే కొండవీడు ఉత్సవాల్లో భాగంగా పర్యాటకుల మది దోచేలా ఉదయం 6 నుంచే ప్రత్యేక కార్యక్రమాలు నిర్వహిస్తున్నామని, పర్యాటకుల కోసం ప్రత్యేక ఫుడ్ జోన్ ఏర్పాటు చేశామని, అలానే కొండదిగువన సాయంత్రం 5 నుంచి రాత్రి 10 వరకు వివిధ రకాల సాంస్కృతిక కార్యక్రమాలు ఏర్పాటు చేసినట్లు ఆర్ద్రీవో మధులత తెలిపారు. జబర్దస్త్ బృందంతో వినోద కార్యక్రమం, గాయని గీతామాధురితో సంగీత విభావరి, లుక్స్ రాజశేఖర్ బృందంతో ప్రత్యేక కార్యక్రమం ఏర్పాటు చేసినట్లు ఆమె చెప్పారు. పర్యాటకుల భద్రతకు పోలీస్ విభాగం ప్రత్యేక ఏర్పాట్లు చేసిందని, రెండురోజులు పోలీస్ బందోబస్త్ చర్యలు కట్టిదిట్టంగా ఉంటాయని ఆమె తెలియ చేశారు. ఏర్పాట్లు పరిశీలించిన ఎమ్మెల్యే ప్రత్తిపాటి వెంట డి.అఫ్.వో కృష్ణప్రియ, పర్యాటక శాఖ అధికారి నాయుడమ్మ, నియోజకవర్గ సమన్వయకర్త నెల్లూరి సదాశివరావు, మండల అధ్యక్షులు కామినేని సాయిబాబు, జిల్లా రైతు అధ్యక్షులు మద్దూరి వీరారెడ్డి, పోచూరి వెంకయ్య, సాస్ట్రో సభ్యులు మద్దినేని సుబ్బారావు, మద్దూరి శ్రీనివాస రెడ్డి, గ్రామ నాయకులు, ఎమ్మార్వో లు, వివిధ శాఖల అధికారులు, తదితరులు పాల్గొన్నారు



పీకలవాగును పరిశీలించిన ఎమ్మెల్యే గళ్ళా మాధవి....



పెన్ పవర్, గుంటూరు, ఫిబ్రవరి, 04, గుంటూరు పశ్చిమ నియోజకవర్గములో ప్రవహించే కీలకమైన పీకలవాగు ప్రాంతాన్ని ఎమ్మెల్యే గళ్ళా మాధవి బుధవారం సగర్ కమిషనర్ మయూర అశోక్తో కలిసి విస్తృతంగా పరిశీలించారు. ప్రధానంగా 1/18 బ్రాడీపేట, కోబాల్డోపేట 6వ లైన్, దేవాపురం 4వ లైన్, కంకరగుంట ఆర్కాబీ తదితర ప్రాంతాల్లో పర్యటించి పరిస్థితిని ప్రత్యక్షంగా పరిశీలించారు.వర్షాకాలంలో ఏర్పడే వరద పరిస్థితులను దృష్టిలో ఉంచుకొని ముందస్తు చర్యలు తీసుకోవాలని అధికారులకు ఎమ్మెల్యే సూచించారు. పీకలవాగులో పేరుకుపోయిన సిల్ట్ను యుద్ధ ప్రాతిపదికన తొలగించాలని, అవసరమైన చోట్ల ప్రహరీగోడ నిర్మాణం చేపట్టాలని కమిషనర్ను ఆదేశించారు.ఈ సందర్భంగా ఎమ్మెల్యే గళ్ళా మాధవి మాట్లాడుతూ...పీకలవాగు సగరానికి అత్యంత కీలకమైన ప్రధాన డ్రైనేజీ వ్యవస్థ అని తెలిపారు. గతంలో సుమారు 60 అడుగుల వెడల్పుతో ప్రవహించిన ఈ వాగు ప్రస్తుతం కేవలం 10 అడుగులకు పరిమితమైందని ఆందోళన వ్యక్తం చేశారు. అక్రమ ఆక్రమణల కారణంగానే ఈ పరిస్థితి ఏర్పడిందని, వెంటనే ఆక్రమణల తొలగింపు ప్రక్రియను ప్రారంభించాలని స్పష్టం చేశారు. పీకలవాగు పరిసర ప్రాంతాల ప్రజలు చెత్త, వ్యర్థాలను వాగులో వేయడం వల్ల మరింత సమస్యలు పెరుగుతున్నాయని తెలిపారు. ప్రజారోగ్య అధికారులు, వార్డు సచివాలయ కార్యదర్శులు ప్రజలకు అవగాహన కల్పించి వ్యర్థాలు వాగులో వేయకుండా చర్యలు తీసుకోవాలని సూచించారు. కోబాల్డోపేట వంటి లో తివళ్ల ప్రాంతాల్లో కొత్తగా డ్రైన్ నిర్మాణాలు చేపట్టాలని, పీకలవాగులో పూడిక తొలగింపు పనులు వెంటనే ప్రారంభించాలని ఎమ్మెల్యే ఆదేశించారు. పూడిక తీయకపోవడం, ఆక్రమణల కారణంగా వర్షాకాలంలో స్థానిక ప్రజలు మురుగునీటిలోనే నివసించాల్సిన దుస్థితి ఏర్పడుతోందని ఆవేదన వ్యక్తం చేశారు.నగరపాలక సంస్థ అధికారులు సమన్వయంతో పనిచేసి ఈ సమస్యకు శాశ్వత పరిష్కారం చూపాలని, మాస్టర్ ప్లాన్ ప్రకారం ఆయా ప్రాంతాల్లో రోడ్ల విస్తరణ పనులు చేపట్టాలని కోరారు. పీకలవాగుపై ఉన్న కల్వర్టుల మరమ్మత్తులు కూడా వెంటనే పూర్తి చేయాలని అధికారులను ఎమ్మెల్యే గళ్ళా మాధవి ఆదేశించారు.ప్రజలకు ఎలాంటి ఇబ్బందులు తలెత్తకుండా ముందస్తు ప్రణాళికతో పనులు చేపట్టి, వర్షాకాలంలో నీటి నిల్వ సమస్యలు రాకుండా చర్యలు తీసుకోవాలని స్పష్టం చేశారు

ప్రచారంలో దూసుకెళ్తున్న కాంగ్రెస్ పార్టీ అభ్యర్థి పులి మామిడి మేమేత రాజు

పెన్ పవర్, సదాశివ పేట్) సదాశివపేట పట్టణంలోని 12 వవార్డులో భారీ జనసంద్రోహంతో గడప గడప తిరుగుతూ ప్రతి ఓటరును ఆకర్షిస్తూ కరపత్రాన్ని పంపుతూ 12 వ వార్డు అభ్యర్థి పులిమామిడి మమేత రాజు దంపతులిద్దరూ కాంగ్రెస్ పార్టీ చేతి గుర్తుకు మీ అమూల్యమైన ఓటు వేసి భారీ మెజారిటీ అందించగలరని ఓటరు మహాప్రయాలను విజ్ఞప్తిచేశారు. ఇల్లి సందర్భంగా పులి మామిడి రాజు మాట్లాడుతూ కాంగ్రెస్ ప్రభుత్వం ప్రవేశ పెట్టిన 6 వార్డంతలను ప్రజలకు అందజేస్తుందని అందువలనే ప్రజలందరూ కాంగ్రెస్ వెనకనే ఉన్నారు, బిఆర్ ఎస్ పార్టీ కనుమరుగై పోతుందని అన్నారు. సంగారెడ్డి మరియు సదాశివపేట రెండు మున్సిపాలిటీలను కాంగ్రెస్ కైవసం చేసు కోణోతుందని వారు మీడియా ముఖంగా తెలియపరిచారు. ఇల్లి కార్యక్రమంలో 12 వ వార్డు ప్రజలు పెద్ద సంఖ్యలో స్వచ్ఛందంగా పాల్గొన్నారు. అదేవిధంగా 12 వ వార్డు కాంగ్రెస్ పార్టీ ఇంచార్జ్ వడ్డ బింబాధర్ చార్, బక్కప్ప, ఫయాజ్, మొయిజ్, రియాజ్, షకీల్, సురేష్, పి. ఎం. ఆర్ యువసేన నాయకులు మాణిక్యం, పరమదాసు, సంగమేష్, అనిల్, అఖిల్, అంజి, రాము, సోమ శంకర్,ఖిరం, అభిమానులు, మహిళలు, శ్రేయోభిలాషులు పాల్గొన్నారు.

కీ.శే. గట్టు ప్రసాద్ బాబు గారికి నివాళులర్పించిన తెలుగుదేశం పార్టీ నాయకులు

పెన్ పవర్, ఉమ్మడి వరంగల్ జిల్లా ఫిబ్రవరి 4 స్టేషన్ ఘనపూర్ నియోజకవర్గ కేంద్రంలో కీ.శే. గట్టు ప్రసాద్ బాబు గారి దశదిన కర్మ కార్యక్రమం బుధవారం నిర్వహించబడింది. ఈ సందర్భంగా ఉమ్మడి వరంగల్ జిల్లా తెలుగుదేశం పార్టీ నాయకులు ఆయన చిత్రపటానికి పూలమాలలు వేసి ఘనంగా నివాళులర్పించారు. తెలుగుదేశం రాష్ట్ర పార్టీ మాజీ ఉపాధ్యక్షులు, వరంగల్ జిల్లా మాజీ కుడా చైర్మన్ గా సేవలందించిన కీ.శే. గట్టు ప్రసాద్ బాబు గారి కుటుంబ సభ్యులు గట్టు స్వప్న, గట్టు రామ్ తిలక్, గట్టు సచిన్లను నాయకులు పరామర్శించి ధైర్యం చెప్పారు. నివాళులర్పించిన వారిలో వరంగల్ పార్లమెంట్ కన్స్టేబల్ అర్జునపల్లి విద్యాసాగర్ రావు, స్టేషన్ ఘనపూర్ నియోజకవర్గ ఇన్చార్జ్ పుట్ల రజనీకాంత్, టీఎన్యూఎస్ రాష్ట్ర అధ్యక్షులు మంజు వెంకట్రాజ్యం గౌడ్, మండల పార్టీ అధ్యక్షులు మాదిరెడ్డి ధర్మారెడ్డి, మేకల రమేష్ యాదవ్, కాసర్ల పిలియ, ఆరూరి రాజు, కలకోట రమేష్, రామోదర్ తదితరులు పాల్గొన్నారు. ఈ కార్యక్రమంలో కుటుంబ సభ్యులతో పాటు పార్టీ నాయకులు, కార్యకర్తలు పెద్ద సంఖ్యలో హాజరై కీ.శే. గట్టు ప్రసాద్ బాబు గారి సేవలను స్మరించుకున్నారు.

పంచాయతీ నిర్మాణానికి భూమి పూజ...! - రూ.20 లక్షల వ్యయంతో నూతన భవనం- మెరుగైన సేవలు అందిస్తాం - తాండ సర్పంచ్ రామావత్ భీమి బాయి



ంజమీరాబాద్:) పెన్ పవర్, సంగారెడ్డి జిల్లా కోహిర్ మండల పరిధిలోని పిచెర్నాడి పాత తాండలో గ్రామ పంచాయతీ నూతన భవన నిర్మాణానికి బుధవారం భూమి పూజ కార్యక్రమం నిర్వహించారు. జాతీయ ఉపాధి హామీ పథకం (ఎన్.

ఆర్.ఈజీ.ఎస్) నిధుల నుంచి సుమారు రూ.20 లక్షల వ్యయంతో ఈ భవనాన్ని నిర్మించనున్నారు.గ్రామ సర్పంచ్ రామావత్ భీమి బాయి,భూమి అధికారులు గ్రామస్థులతో కలిసి భూమిపూజ నిర్వహించారు.ఈ సందర్భంగా సర్పంచ్

మాట్లాడుతూ..గ్రామస్థులకు మెరుగైన సేవలు అందించడంతో పాటు పాలనను ప్రజలకు మరింత చేరువ చేసేందుకు అత్యాధునిక వసతులతో భవనాన్ని నిర్మించనున్నట్లు తెలిపారు. నిర్ణీత కాల వ్యవధిలో నాణ్యతా ప్రమాణాలతో భవన నిర్మాణాన్ని పూర్తి చేస్తామని స్పష్టం చేశారు.ఈ కార్యక్రమంలో పంచాయతీ కార్యదర్శి కె.శ్వేత, పంచాయతీ రాజ్ ఏఈ శశి కుమార్, కోహిర్ మండల కాంగ్రెస్ పార్టీ ఎస్సీ సెల్ అధ్యక్షుడు రాథోడ్ వినోద్ కుమార్, మాజీ సర్పంచ్ చవాన్ చందర్,వార్డు సభ్యులు రవీనా సంజా రాథోడ్, రామావత్ హస్తీ బాయి,చవాన్ అనూష బాయి,రామావత్ సర్పిములు, ఇందిరమ్మ కమిటీ సభ్యులు రామావత్ మంగు,కాంగ్రెస్ పార్టీ ఎంపీటీసీ అభ్యర్థి రాథోడ్ గోపాల్,మద్రి మాజీ ఎంపీటీసీ గొల్ల శ్రీనివాస్ యాదవ్తో పాటు గ్రామస్థులు పెద్ద సంఖ్యలో పాల్గొన్నారు.

కేంద్ర బడ్జెట్లో దళితులకు అన్యాయం

పెన్ పవర్, సంగారెడ్డి) కేంద్ర బడ్జెట్లో దళితులకు ప్రత్యేక ప్యాకేజీ కేటాయించకపోవడంతో మరోసారి బిజెపి పార్టీ దళితుల వ్యతిరేక పార్టీ అని రుజువైంది. ఇ సందర్భంగా సంగారెడ్డి జిల్లా ఎస్సీ ఎస్టీ అట్రాసిటీ విజిలెన్స్ మనిటరింగ్ కమిటీ సభ్యులు కాశపాగ ఇమ్మయ్య మాట్లాడుతు 2026 డి 27 ఫిబ్రవరి 1 నాడు కేంద్ర ప్రభుత్వం ప్రవేశపెట్టిన బడ్జెట్లో దళితులకు ప్రత్యేక ప్యాకేజీ కేటాయించకపోవడాన్ని దళిత సంఘాలుగా మేము తీవ్రంగా వ్యతిరేకిస్తున్నాం అన్నారు.. జనాభా ప్రాతిపదికన రిజర్వేషన్లు పెంచి సంక్షేమ పథకాలు అమలు చేయాలని దళిత సంఘాలుగా పార్లమెంట్ సమావేశాల సందర్భంగా వినతి పత్రాలు ఇచ్చినప్పటికీని కేంద్ర ప్రభుత్వం వాటిని పట్టించుకోకుండా దళితులను ఈ బడ్జెట్లో చిన్న చూపు

చూస్తుందని వారు అన్నారు. భూమి లేని నిరుపేదలకు భూమిని ఇచ్చి వారి భూమి సాగు కోసం కావలసిన బోర్లు కరెంటు సౌకర్యాలు కల్పించడం కోసం కేంద్ర ప్రభుత్వం ప్రత్యేక ప్యాకేజీ కేటాయించి వారికి ఉపాధి కల్పించాలని వారు డిమాండ్ చేశారు . కేంద్ర ప్రభుత్వ ఉద్యోగాల్లో దళితులకు వయోపరిమితి పాటు మెరిట్ సౌకర్యాన్ని కూడా తగ్గించి వారికి అర్హులుగా ప్రకటించాలని కోరుకుంటున్నాం అన్నారు. అలాగే విదేశీ విద్య కోసం ప్యాకేజీని పెంచి దళితుల్లో ఉన్న వికలాంగులకు దివ్యాంగులకు కేంద్ర ప్రభుత్వ రిజర్వేషన్లు పెంచాలని వారు డిమాండ్ చేశారు. దళిత సంఘాల నాయకులు పొట్టిపల్లి మొగులయ్య, మాట్లాడుతు దళితులలో ఉన్న ఒంటరి మహిళలకు కేంద్ర ప్రభుత్వం ప్రతినెల 10 వేల రూపాయలు పెన్షన్ రూపంలో ఇవ్వాలని డిమాండ్ చేశారు. ప్రధానమంత్రి ఆవాస్ యోజన పథకం కింద



దళితులకు ఉచితంగా ఇండ్లు నిర్మించి ఇవ్వాలని వారు డిమాండ్ చేశారు. దేశంలో పలు రాష్ట్రాల్లో దళితుల మీద జరుగుతున్న జాడలను అరికట్టడం కోసం కేంద్ర ప్రభుత్వం ప్రత్యేక చర్యలు తీసుకోవాలని డిమాండ్ చేశారు.ఈ కార్యక్రమం లో నక్క సూర్య కుమార్. అరిటిక్యాల శంకరయ్య, పొట్టిగార్జ మోహన్ తదితరులు పాల్గొన్నారు

